

λυμπιοδ'ρόμους Ἰέρωνος ἵππους.  
 5 κεύον]το γὰρ κὺν ὑπερόχῳ τε Νικάϊ  
κὺν Ἀγ']λαΐαι τε παρ' εὐρυδίναν  
 Ἀλφεόν, τόθι] Δεινομένεος ἔθηκαν  
 ὄλβιον τ[έκος στεφάνω]ν κυρῆσαι·  
 θρόησε δὲ λ[αὸς υ \_ \_ .

col 7 (3)

10 ἄ τρισευδαίμ[ων ἀνήρ,  
 ὅς παρὰ Ζηνὸς λαχὼν  
 πλείσταρχον Ἑλλάνων γέρας  
 οἶδε πυργωθέντα πλοῦτον μὴ μελαμ-  
 φᾶρέϊ κ'ρύπτειν σκότῳ.

B'

15 βρύει μὲν ἱερὰ βουθύτοις ἑορταῖς,  
 βρύουσι φιλοξενίας ἀγυιαί·  
 λάμπει δ' ὑπὸ μαρμαρυγαῖς ὁ χρυσός,  
 ὑψιδαιδάλτων τριπόδων σταθέντων  
 πάροιθε ναοῦ, τόθι μέγιστον ἄλκος  
 20 Φοίβου παρὰ Κασταλίας ῥεέθ'ροις  
 Δελφοὶ διέπουσι. θεὸν θ[εό]ν τις  
 ἀγλαϊζέθῳ γὰρ ἄριστος ὄλβων·  
 ἐπεὶ ποτε καὶ δαμασίππου  
 24 Λυδίας ἀρχαγέταν,